

निती तथा कार्यक्रम

श्री गाउँपालिका उपाध्यक्ष ज्यू,
गाउँसभाका सदस्य ज्यूहरु,
कर्मचारीवर्ग,
तथा सम्पूर्ण सुनकोशी गाउँपालिकाबासी आमा, बुबा, दाजुभाइ तथा दिदिबहिनीहरु

"संस्कृति, पर्यटन, कृषि र पूर्वाधार !!
समावेशी सुनकोशी समृद्धिको आधार !!!"

भन्ने मुल नाराका साथ सम्पन्न हुन लागेको यस गाउँपालिकाको ऐतिहासिक सातौँ गाउँसभामा उपस्थित सम्पूर्ण महानुभावलाई हार्दिक स्वागत गर्दछु। पूर्वाधार विकासका सुचकका आधारमा विकट र दुर्गम यस गाउँपालिकामा रहेका अवसर तथा सम्भावनाहरुको पूर्ण उपयोग गर्दै आगामी केहि वर्षभित्र आर्थिक, सामाजिक र पूर्वाधारले सम्पन्न एक समृद्ध गाउँपालिकाको स्वरूप रूपान्तरण गर्ने तर्फ यस गाउँ सभामाद्वारा स्वीकृत निति, योजना तथा कार्यक्रमहरुले ठोस रूपमा योगदान पुऱ्याउने विश्वास लिएको छु।

नेपालको संविधान २०७२ अनुसार नेपालको राज्य पुनः संरचनाको क्रममा स्थापना भएका ७५३ स्थानीय सरकार मध्ये "सुनकोशी गाउँपालिका ओखलढुंगा" पनि एक हो। जनतालाई अधिकार सम्पन्न बनाउने प्रयास स्वरूप भएको यो पुनःसंरचना पश्चात आफ्नो ठाउँको विकासको लागि केन्द्रको मुख ताक्नु पर्ने विद्यमान अवस्थामा सुधार भई स्थानीय तहले स्थानीय स्रोतको परिचालनबाट आफ्नो क्षेत्रको विकास तथा समृद्धिका लागि निर्णय गर्न सक्ने अवस्था निर्माण भएको छ। सो को सुरुवात आज यस गाउँपालिकाले आफ्नै लागि बनाएका निति तथा कार्यक्रमहरु, विकास योजना तथा बजेट निर्माण गरी जनप्रतिनिधिहरुबाट पारित गराई निरन्तरता दिदैछ। मूलतः स्थानीय तहको निर्वाचन हुदाँ उक्त अर्थिक वर्ष सुरु भइसकेकोले अपेक्षाकृत जनचाहाना अनुरूप कार्यक्रमहरु ल्याउन नसकिएको भएतापनि आ व ०७७।०७८ मा भने विस्तृत छलफलको माध्यमबाट ल्याइएको यस निति तथा कार्यक्रमहरुले महत्वपूर्ण उपलब्धी हासिल हुने विश्वास लिएको छु।

सेवा प्रवाहमा प्रभावकारिता ल्याउने उद्देश्यले वडा कार्यालय सञ्चालनमा ल्याइएको नियमितता, वडा अध्यक्ष, कार्यपालिका सदस्य तथा वडा सदस्य साथीहरुको सकृयताले नियमितरूपमा नागरिकहरुले सेवा प्राप्त गर्न सक्नु महत्वपूर्ण उपलब्धी हो। स्वास्थ्य संस्था नरहेका वडाहरुमा इकाइ स्थापना गरि नियमित स्वास्थ्य सेवा प्रदान गर्ने, निजी स्रोतबाट सञ्चालन भएका विद्यालयका शिक्षकहरुको लागि तलब भत्ता व्यवस्थापन सिकाइ उपलब्धी वृद्धिको लागि विद्यालयहरुमा सञ्चालन गरिएका कार्यक्रमहरु विद्यालयहरुको भवन शौचालय लगायतका संरचना निर्माण गरिनु, शिक्षक तथा बालकक्षा सहयोगी कार्यकर्ताहरुको क्षमता विकाससँग सम्बन्धित कार्यहरु सञ्चालन गर्नु, योजना निर्माण तथा सञ्चालन कार्यलाई सहकार्य र समन्वयमा थप प्रभावकारी बनाउनु हामी सबैको साझा उपलब्धी हुन। सामाजिक सुरक्षा कार्यक्रमलाई थप प्रभावकारी बनाउन तथा गम्भीर प्रकृतिका विरामीहरुको उपचारमा गाउँपालिका सहयोगी बन्ने उद्देश्यले ल्याइएका कार्यक्रमहरुले नागरिकलाई थप राहात र सुविधा पुगेको छ। सबै वडा कार्यालयबाट गाउँपालिका केन्द्र जोड्ने कच्ची सडक निर्माण गर्ने कार्य सम्पन्न भइसकेको छ भने आगामी दिनमा व्यवस्थित र १२ महिना नै सवारी साधान चल्ने खालको सडक निर्माणको लागि प्रदेश तथा संघीय सरकारसँग अनुरोध गर्ने र स्थानीय तहको स्रोतलाई अधिकतम परिचालन गर्ने निति विश्वव्यापी रूपमा फैलेको नोबल कोरोना(कोभिड-१९)को कहरको विचमा पनि उच्चताको साथ लिइनेछ।

नेपालमा पनि फैलदो अवस्थामा रहेको कोरोना भाइरसलाई प्रभावकारि नियन्त्रण र त्यसबाट बच्नको लागि आवश्यक कार्यक्रम सन्चालन गर्ने, कोरोना भाइरसको कारणले क्यारेनटाइनमा रहेका ब्याक्ती, परिवार तथा अन्य ब्याक्तीहरुलाई मनोसामाजिक परामर्शको कार्यक्रम सन्चालन मार्फत समाजमा स्थापित गरिने नितिलाइ अहिकार गरिने छ।

कृषि क्षेत्रमा गरिएको लगानीले अपेक्षाकृत प्रभावकारी परिणाम दिन नसकेको गुनासो अइरहेको सन्दर्भमा यस आ.व. मा विगत झै कृषि क्षेत्रमा कार्य गर्दै आएको प्रयास हेल्भेटास, साना सिचाइ कार्यक्रम, राष्ट्रिय कृषक समुह महासंघ, सुनकोशी ककनी सामुदायिक विकास मञ्च लगायतका संस्थाहरु समेतको स्रोतको परिचालन गरि कार्यविधि निर्माण गर्दै प्रत्येक वडामा कम्तीमा एक कृषि पशु उद्गम कार्यक्रम सञ्चालन गर्ने निति लिइनेछ। सोको लागि गाउँपालिकाले ५० प्रतिशत अनुदानको व्यवस्था समेत गर्ने छ। यसरी कृषि तथा पशु उद्गम कार्यक्रम सञ्चालन गर्दा स्थानीय तहमा नै रोजगारी सृजना भइ आय अर्जन वृद्धि हुने विश्वास लिइएको छ।

यो समयलाई आर्थिक सामाजिक रूपान्तरणको अवसरको रूपमा उपयोग गरी जनचाहना पुरा गर्ने अबको हाप्पो बाटो भनेको तिर्र आर्थिक विकास नै हो। आत्मनिर्भर र स्वाधिन अर्थतन्त्र निर्माण गर्ने स्वस्थ प्रतिस्पर्धात्मक अर्थ व्यवस्था हाप्पो प्रस्थान विन्दु हो। हामीलाई यो अवस्थासम्म ल्याइ पुऱ्याउन अनवरत संघर्ष गर्ने सम्पूर्ण अग्रजहरु तथा जीवनकै बलिदान समेत गर्ने सम्पूर्ण ज्ञात, अज्ञात शहिदहरुप्रति भावपूर्ण श्रद्धान्जली व्यक्त गर्दै अब म यस सुनकोशी गाउँपालिका ओखलढुंगाको आर्थिक वर्ष २०७७।०७८ को वार्षिक निति तथा कार्यक्रम प्रस्तुत गर्ने अनुमति चाहन्छु।

१. यस गाउँपालिकाको अधिकांस जनताहरुको भवनालाई कदर गर्दै विधुतिकरण कार्यक्रमलाई तिर्ररूपमा अगाडि बढाइने छ। विधुत विस्तार कार्य प्रारम्भ भएको केन्द्रिय प्रसारण लाइनलाई यस आ. व. भित्रमा सबै वडाको केन्द्रहरुमा पुऱ्याइने छ। बाँकी विधुतीकरणको लागि नेपाल विधुत प्राधिकरण, प्रदेश सरकार तथा नेपाल सरकार उर्जा मन्त्रालय सगँ अनुरोध गरिने छ।
२. कृषि, पशुपालन, नगदेवालि लगाएतका क्षेत्रलाई वैज्ञानिक, व्यावसायिक, तथा उत्पादन मुलक बनाइ थप रोजगारिको सिर्जना गरिने छ। उक्त कार्यक्रमको दायरामा साना किसानलाई प्राथमिकता दिइने छ।
३. नोबल कोरोना भाइरस (कोभिड-१९) को संक्रमणबाट बच्नको लागि आवश्यक कार्यक्रमहरु सन्चालन गरिने छ। कोरोना भाइरसको कारणले क्यारेनटाइनमा रहेका ब्यक्ती, परिवार तथा अन्य ब्यक्तीहरुलाई मनोसामाजिक परामर्शको कार्यक्रम सन्चालन मार्फत समाजमा स्थापित गरिने छ।
४. दुध तथा मासु उत्पादनमा आत्मनिर्भर बनाउन आवश्यक कार्यक्रम ल्याइने छ। गाउँपालिका क्षेत्रमा दुध डेरी तथा दुध संकलन गर्न दुध चिस्यान केन्द्र तथा कृषि जन्य उत्पादनको संकलन केन्द्र स्थापना गरिने छ।
५. सहकारी संस्थाहरुलाई व्यवस्थित गरी सुपथ मुल्य सहकारी पसलहरु स्थापनामा जोड दिइने छ।
६. विधुत, पर्यटन, सडक, खानेपानी जस्ता विभिन्न पूर्वाधारका क्षेत्रको विस्तृत परियोजना प्रतिवेदन तयार गरिने छ।
७. शिक्षण सिकाइलाई थप प्रभावकारी बनाउन विधार्थि अनुपातको आधारमा प्रत्येक विद्यालयमा शिक्षण सिकाइ कोष स्थापना गरिने छ। अस्थायी स्वीकृती प्राप्त विद्यालयहरुको लागि दरबन्दी सहितको स्थायी स्वीकृतिका साथै भौतिक पूर्वाधार, शैक्षिक सामाग्री तथा शिक्षक दरबन्दी थपको लागि केन्द्रिय तथा प्रदेश सरकारसँग माग गरिने छ भने सो क्षेत्रका विद्यालयहरुको सिकाइ उपलब्धी वृद्धि गराउने कार्यको लागि विद्यार्थी सख्याको

- अनुपातमा निजी शिक्षक व्यवस्थापनको लागि आवश्यक बजेट व्यवस्थापन गरिने छ । नेपाल सरकार शिक्षा मन्त्रालयले तयार गरेको निर्देशिका तथा प्राप्त तथ्याङ्कको आधारमा शिक्षक दरबन्दी मिलान तथा एकिकरण लगायतका कार्यहरू गरिनेछ ।
८. स्थानिय तहमा नै युवाहरूलाई रोजगारी प्रदान गर्ने उद्देश्यले विभिन्न सरकारी तथा गैरसरकारी निकायहरूको सहकार्यमा लघु उधम विकास कार्यक्रम मार्फत थप उधमिहरूको उत्पादनमा जोड दिइने छ ।
 ९. संभाव्यता अध्ययन गरी आम्दानिको स्रोतलाई वृद्धि गर्ने रोजगारी समेत सृजना गर्ने उद्देश्यले चिया, कफि, तथा जडिवुटी खेति कार्यलाई प्रोत्साहित गरिने छ ।
 १०. प्रत्येक वडाबाट गाउँपालिकाको केन्द्रसम्म जोडिएका सडकहरूको स्तरोन्नती गर्ने लगिनेछ ।
 ११. कर्मचारीबाट नतिजामुखी कार्य सम्पादनको लागि विषयगत शाखा र कर्मचारीहरूको मासिक रूपमा कार्ययोजना तर्जुमा र प्रगति समीक्षा गरिने छ । साथै जनमैत्री सेवा प्रवाहका लागि कर्मचारीको क्षमता विकास गरिने कार्यलाई निरन्तरता दिइएको छ ।
 १२. गाउँपालिका र सबै वडा कार्यालयहरूमा दक्ष कर्मचारी सहित सुचना प्रविधि मैत्री सेवा प्रवाहमा जोड दिने छ ।
 १३. यस गाउँपालिकाका गतिविधिहरूलाई नियमित रूपमा नागरिक समक्ष सार्वजनिक गर्ने उद्देश्यले स्थानीय सञ्चार माध्यमहरूको सहकार्यमा सुनकोशी गाउँपालिका हिजो र आज कार्यक्रमलाई निरन्तरता दिइने छ ।
 १४. मातृशिशु स्याहार अन्तरगत सुत्केरी भेट कार्यक्रमलाई निरन्तरता दिइने छ । सोका लागि सुनकोशी गाउँपालिका भित्र रहेका वर्थिङ सेन्टर वा स्वास्थ्य संस्थाको प्रेषणमा नियमित गर्भ परिक्षण गराइ सुत्केरी हुने आमा र शिशु स्याहारको लागि प्रति सुत्केरी आमा तिन हजार प्रदान गरिनेछ ।
 १५. विवाहित महिलालाई कम्तीमा माध्यामिक तहको शिक्षाको पहुच वृद्धि गर्न वुहारी छात्रा वृत्ति कार्यक्रमलाई निरन्तरता दिइने छ । सोका लागि प्रति वुहारी छात्रा रु. ५ हजार वार्षिक छात्रावृत्ति प्रदान गरिने छ । उक्त छात्रावृत्ति प्राप्त गर्नको लागि वैधानिक विवाह भएको हुनु पर्ने छ ।
 १६. ३५ वर्ष उमेर पुरा भइ विवाह नभएका एकल महिला लाई निजको स्वास्थ्य उपचारको लागि वार्षिक रु ५ हजार औषधी उपचार खर्च कार्यक्रमलाई निरन्तरता दिइने छ ।
 १७. विवाह भइ पैतिस वर्ष नपुग्दै महिलाहरू एकल विधवा भएमा निजलाई प्रति एकल महिला वार्षिक रु ५ हजार औषधी उपचार खर्च कार्यक्रमलाई निरन्तरता दिइने छ ।
 १८. लैङ्गिक हिंसा तथा घरेलु हिंसाको न्युनिकरण तथा महिला लक्षित कार्यक्रमहरू महिला विकास शाखा र गाउँपालिका स्तरिय आमा समुह सञ्जाल मार्फत विभिन्न सचेतनाका कार्यक्रमहरू संचालन गरिने छ ।
 १९. जनसहभागितापूर्ण तथा विकेन्द्रित विकासमा जोड दिइने छ ।
 २०. उपभोक्ता समितिले प्रभावकारी रूपमा कार्य गर्न सकोस भनी सो को गठन लगत्तै योजनाको संचालन, आर्थिक पारदर्शिता तथा योजनाको गुणस्तर लगायतका विषयमा उपभोक्ता समितिलाई अभिमुखिकरण गरेपश्चात मात्रै योजनाको कार्यलाई अगाडि बढाइने छ । साथै प्राविधिक लगत स्टमेट अनुसार कार्य सम्पन्न भइ योजना स्थलमा सार्वजनिक परिक्षण भएपछि मात्र अन्तिम किस्ता भुक्तानी गरिनेछ ।
 २१. मोलुङ तथा सुनकोशी किनारमा रहेका खेतियोग्य तर सिंचाइको अभाव रहेका खेतियोग्य जमिनको लागि सौर्य सिंचाइको लागि बैकल्पिक उर्जा प्रवर्द्धन केन्द्र मार्फतका कार्यक्रम संचालनको लागि पहल गरिनेछ ।
 २२. गाउँपालिका केन्द्र तथा अन्य सम्भावित क्षेत्रमा ल्याण्ड लाइन टेलिफोनको सेवा विस्तार तथा यस गाउँपालिकाको सबै क्षेत्रमा गुणस्तरीय मोवाइल संचारको लागि आवश्यक टावरहरूको व्यवस्था गर्न नेपाल टेलिकम समक्ष पहल गरिनेछ ।
 २३. यस गाउँपालिकाका सबै घरधुरीहरूमा स्वच्छ खानेपानीको व्यवस्था गर्न आवश्यक पहल गरिने छ ।
 २४. भूकम्प पिडित परिवारहरूको आवास निर्माण कार्यक्रमलाई थप प्रभावकारी बनाउनुको साथै गुनासो व्यवस्थापन मार्फत निजी आवस पुननिर्माणको कार्यलाई तिव्रता दिइनेछ ।
 २५. यस गाउँपालिका अन्तरगतका विद्यालयहरूबाट माध्यमिक परीक्षा उत्तीर्ण गर्ने उत्कृष्ट ३३ जना छात्र र छात्राहरूलाई क्रमश १५ हजार, १० हजार तथा ५ हजार नगद सहित सम्मानित गरिने कार्यलाई निरन्तरता दिएको छु ।
 २६. प्रत्येक वडाबाट एक एक जना सबै भन्दा वृद्ध महिला, पुरुष, दलित, जनजाति तथा अपाङ्गलाई नगद रु. ५ हजार नगद सहित सम्मानित गरिने कार्यलाई निरन्तरता दिएको छु ।
 २७. यस गाउँपालिका क्षेत्रमा प्राविधिक विद्यालयको स्थापना तथा प्राविधिक शिक्षाको विस्तारको लागि पहल गरिने छ । त्यसै गरि गाउँपालिका क्षेत्रमा रहेका सिकाइ केन्द्र हरूलाई थप प्रभावकारी बनाइनेछ ।
 २८. यस गाउँपालिका अन्तर्गत रहेका विद्यालयहरूको विद्यार्थी सख्या भूगोलको आधारमा पूनःनक्साङ्कन गरिनेछ । यस क्रममा विद्यालयहरू गाभ्ने तथा विद्यालयहरूको स्थापना गर्ने समेत कार्यलाई निरन्तरता दिइनेछ ।
 २९. यस गाउँपालिका भित्रका विद्यालयहरूको शैक्षिक सुधारको लागि थप कार्यक्रमहरू सञ्चालन गरिने छ । विद्यालयहरूमा मार्शल आर्टस् लगायत खेलकुदको तालिम संचालन गराउन प्रोत्साहित गरिने छ ।
 ३०. यस गाउँपालिकाको सबै वडामा खेलमैदान स्थापना तथा गाउँपालिका स्तरिय सुविधासम्पन्न खेल मैदान निर्माण गर्ने कार्यको लागि प्रदेश तथा सघीय सरकार समक्ष अनुरोध गरिने छ ।
 ३१. महिला स्वास्थ्य स्वयंसेविकालाई एकमुष्ट वार्षिक रु १५ हजार प्रोत्साहन रकम प्रदान गरिने छ । ६० वर्ष उमेर पुगेका महिला स्वास्थ्य स्वयंसेविकालाई एकमुष्ट रु ५० हजार रकम सहित सम्मानपूर्ण विदाइ गरिने छ । नयाँ महिला स्वास्थ्य स्वयंसेविका नियुक्त गर्दा अनमी, अहेव, हेअ लगायतबाट नियुक्ति भएमा मासिक रु ५ हजारका दरले प्रोत्साहन प्रदान गरिने छ साथै यसरी नियुक्ति हुने महिला स्वास्थ्य स्वयम सेविकाले स्वास्थ्य सस्थामा समेत रहि सेवा पुर्याउनु पर्ने छ ।
 ३२. यस गाउँपालिकाका विभिन्न क्षेत्रमा स्वास्थ्य परिक्षण शिविर संचालन गरिने छ भने नेपाल सरकारले तोकेका गम्भीर प्रकृतिका विरामीहरूको उपचारका लागि दिइदै आएको रु २० हजार आर्थिक सहायतालाई निरन्तरता दिइनेछ भने पाठेघरको अपरेसन पश्चात उपचारका लागि एकमुष्ट रु. १० हजार रकम प्रदान गरिने छ । साथै उल्लेखित स्वास्थ्य उपचार सहयोग लिनको लागि सम्बन्धित अस्पतालको गम्भीर प्रकृतिको रोग हो भनि पहिचान भएको सिफारिस पत्र र पाठेघरको अपरेसन भएको महिलाको हकमा सम्बन्धित अस्पतालको रिपोर्ट सम्लग्न हुनु पर्ने छ ।
 ३३. प्रत्येक वडामा स्वास्थ्य चौकी स्थापनाको लागि माथिल्लो निकायसमक्ष माग गरिने छ भने सो नभएसम्मको लागि गाउँपालिकाका आवश्यक स्थानहरूमा स्वास्थ्य एकाइ स्थापना तथा संचालन गरी स्वास्थ्य सेवा प्रदान गरिने कार्यलाई निरन्तरता दिइनेछ ।
 ३४. प्रसूती सेवा सहितको सुविधासम्पन्न अस्पतालको निर्माणको लागि सम्बन्धित निकायसँग पहल गरिने छ ।
 ३५. यस गाउँपालिकामा एम्बुलेन्सको व्यवस्थाको लागि प्रदेश सरकार, दाँतु निकाय समक्ष माग गरिने छ ।
 ३६. स्थानिय लोकबाजा संरक्षण तथा सम्बर्धन सम्बन्धी विशेष कार्यक्रमहरू संचालन जोड गरिने छ ।
 ३७. गाउँपालिका अन्तर्गतका तामाङ जनजातिको एकल बसोबास भएको मुलखर्क तथा ककनी क्षेत्रका विद्यालयहरूमा तामाङ भाषाको अध्यापनलाई अभिप्रेरित गर्ने अन्य मातृभाषामा अध्यायन गराउने कार्यलाई प्रोत्साहित गरिनेछ ।

३८. सुनकोशी गाउँपालिका अन्तर्गतका सम्पूर्ण वडाहरूमा मृत्यु हुने मृतकका आफन्तहरूलाई समवेदना प्रकट गर्दै मृत्यु संस्कारको लागि प्रति परिवार नगद रु ५०००। प्रदान गरिने कार्यलाई निरन्तरता दिइनेछ। पोष्ट मार्टम गर्नको लागि लानु पर्ने भएमा यातायात खर्च वापत थप ५ हजार दिइनेछ।
३९. जेष्ठ नागरिक सम्मान गर्दा गत आ.व.मा सम्मानित हुने बाहेकका वरिष्ठतम जेष्ठ नागरिकलाई सम्मानित गरिने छ।
४०. स्वयम सेवकको रूपमा शिक्षण कार्यमा काम गर्न चाहानेलाई प्राथमिकता दिइने छ।
४१. विद्यालय स्वास्थ्य कार्यक्रम अन्तर्गत प्रत्येक महिना सबै विद्यालयहरूमा विद्यार्थीहरूको स्वास्थ्य परिक्षण तथा परामर्श सेवा पुयाउने निति लिइनेछ। साथै स्वास्थ्य कर्मीबाट विद्यालयमा शिक्षण गर्न प्रोत्साहन गरिनेछ।
४२. गाउँपालिका स्तरिय खेल कुद कार्यक्रम सञ्चालन गरिने छ।
४३. राष्ट्रपति रनिङ सिल्ड प्रतियोगितामा सहभागी विद्यालयहरूलाई प्रोत्साहित गरिनेछ। साथै जिल्ला स्तरिय राष्ट्रपति रनिङ सिल्ड प्रतियोगितामा सहभागी भई यस गाउँपालिका अन्तर्गत रहेका माध्यामिक विद्यालयले प्रथम स्थान हासिल गरेमा उक्त विद्यालयलाई रु १ लाख नगद सहित सम्मानित गरिने छ।
४४. गर संभावित पर्यटकिय क्षेत्रको पहिचान गरी पर्यटन प्रवर्धन कार्यक्रम संचालन गरिने छ। धार्मिक तथा पर्यटकिय महत्वका मठमन्दिर गुम्बा इत्यादि संरक्षण तथा प्रवर्द्धन गरिने छ।
४५. वन तथा जडीवुटी संरक्षण गर्नुका साथै व्यापारिक महत्वका जडिवुटीको उत्पादन तथा संकलनलाई व्यवस्थित बनाई प्रोत्साहित समेत गरिने छ।
४६. विभिन्न समयमा उत्पादन हुने कृषि उपजको कृषि प्रदर्शनी आयोजना गरी उत्कृष्ट कृषकलाई सम्मान गरिने छ।
४७. यस गाउँपालिकामा स्थापना भई निष्कृत रहेका कृषि सहकारीहरूलाई सक्रिय बनाउनुका साथै प्रत्येक वडामा एउटा कृषि सहकारी स्थापना गरिने छ। वडाका प्रत्येक घरपरिवारलाई कम्तीमा एउटा सहकारी संस्थाको सदस्यता प्राप्त गर्न अवश्यक व्यवस्था सहित प्रोत्साहित गरिने छ। साथै एक वडा एक महिला सहकारीको अवधारणालाई अगाडि वडाइनेछ।
४८. योजना संचालनको क्रममा रोजगारी सृजना गर्ने कार्यलाई प्राथमिकता दिइने छ। कर तिर्ने, योजना संचालनका क्रममा पारदर्शिता तथा जिम्मेवारीका साथ संचालन गर्ने, सेवा प्रवाहमा सहजीकरण गर्ने, विकास निर्माणका पुर्वाधार तथा सार्वजनिक सम्पदा लगायतको संरक्षण, समाजमा आपसी सम्मान तथा सद्भाव कायम गर्दै शान्तिपुर्ण सामाजिक परिवेशको निर्माण गर्ने लगायतका आम नागरिकका कर्तव्यहरूलाई बोध गराउन विशेष पहल गरिनेछ।
४९. विपन्न तथा व्यवसायिक रूपमा कपडा सिलाउने व्यतिहरूको लागि कपडा सिलाउने मेशिन खरिदमा आवश्यक सहयोग गरिने छ।
५०. न्यायिक समितिको कार्यलाई थप प्रभावकारी बनाउन आवश्यक दक्ष जनशक्तीको व्यवस्थापन गरिनेछ।
५१. गाउँपालिकाको स्विकृतिवेगर गैरसरकारी संस्थाहरूका क्रियाकलापहरूलाई गाउँपालिका क्षेत्रभित्र निषेध गरिने छ भने विकास कार्यमा सहकार्य गर्ने विभिन्न गैरसरकारी संस्था तथा इच्छुक व्यक्ति वा निकायसँग गाउँपालिकाको उद्देश्य अनुरूपका कार्यक्रम संचालनमा भने सहकार्यात्मक ढंगले अघि बढ्ने निति लिइने छ।
५२. सेवा प्रवाह तथा विकास निर्माणका कार्य संचालनमा सुशासन, पारदर्शिता तथा जवाफदेहिताको मान्यतालाई अवलम्बन गरिने छ।
५३. यस कार्यालय तथा मातहतका कार्यालयहरूबाट प्रदान गर्ने सेवालाई कम्प्युटरकृत गरिने छ।
५४. गाउँपालिकाको निर्णयले आवश्यकताको आधारमा कानुनी प्रकृया पुरा गरि वा सेवा निरन्तरता दिइएका कर्मचारीहरूलाई प्रभावकारीता तथा सेवा प्रवाहमा दक्षताको आधारमा सेवा निरन्तरता दिइने छ।
५५. यस गाउँपालिका अन्तर्गतका साविक गाविस अन्तर्गत संचालन भएका विभिन्न योजनाहरूमा बाँकी रहेको पेशकी फछ्यौट लागि आवश्यक पहल गरिने छ।
५६. विपन्न व्यवस्थापन योजना तथा कार्ययोजना निर्माण गरिने छ भने। विपन्न व्यवस्थापन सम्बद्ध निकायसँगको समन्वयमा विपन्न व्यवस्थापन सम्बन्धी तालिम संचालन गरिने छ।
५७. कृषी क्षेत्रमा बाली विमा, पशु विमा तथा आम नागरिकको स्वास्थ्य विमा लगायतका कार्यक्रम संचालन गर्न आवश्यक पहल गरिने छ। साथै दिगो कृषिको माध्यमबाट कृषकको जिविकोपार्जन सुधार कार्यक्रममा विपेश जोड दिइनेछ।
५८. स्थानीय स्रोत र साधनको पहिचान तथा संरक्षण गरिने छ। उक्त स्रोतको परिचालनबाट स्थानीय जनताको आर्थिक वृद्धि तथा विकास गराउने उद्यमशिलताका कार्यक्रमहरू संचालन गरिने छ।
५९. आधुनिक तरिकाले कृषि औजारको निर्माण गर्नको लागि आधुनिक आरनको स्थापना तथा संचालन गर्ने कार्यलाई प्रोत्साहन गरिने छ।
६०. यस गाउँपालिका भित्रका नदी तथा अन्य सार्वजनिक स्थानको लगत सङ्कलन गरि अभिलेख अद्यावधिक गर्नुका साथै सरकारी अमिन द्वारा जग्गा छुटाएर सार्वजनिक हितमा उपयोग गरिने निति लइनेछ।
६१. निजामती लगायत यस गाउँपालिका अन्तर्गत कार्यरत कर्मचारीहरूमध्येबाट नियमितता, सेवामैत्रि व्यवहार, निष्पक्षता, कार्यतत्परता लगायका आधारमा उत्कृष्ट १ महिला र १ पुरुष कर्मचारीलाई नगद रु १५ हजार सहित सम्मानित गरिने छ।
६२. नेपाल सरकार समक्ष हाल वितरण भएको सामाजिक सुरक्षा भत्ताको रकम दोब्बर बनाउन अनुरोध गरिने छ। साथै सामाजिक सुरक्षा भत्तालाई नजिकको टोलबस्तीबाटै वितरण गर्ने तथा सोही दिन जेष्ठ नागरिकको नियमित स्वास्थ्य परीक्षण गर्ने व्यवस्था मिलाइने छ।
६३. सुक्खा बस्ती तथा डाडाहरूमा संरक्षण पोखरी निर्माण गर्न प्रोत्साहित गरिने छ। नाङ्गो पाखा तथा भिरहरूमा वृक्षरोपण कार्यलाई प्रोत्साहित गर्ने कार्यलाई निरन्तरता दिइएको छ।
६४. जलवायु परिवर्तको आम जनमानसमा परेको तथा पर्न सक्ने असर कम गर्न जलवायु परिवर्तन सचेतना कार्यक्रम संचालन गरिने छ।
६५. वातावरणमैत्री विकास पद्धतीलाई विकासको संरचना निर्माणको क्रममा प्राथमिकताका साथ ध्यान दिइ विकास कार्यबाट वातावरणमा पर्नसक्ने प्रतिकूल प्रभावलाई न्यूनीकरण गर्ने उपायहरूलाई अवलम्बन गरिने छ।
६६. गाउँपालिकाको पूर्व स्वीकृती, सहमति, जानकारी विना कुनै पनि लघु वित्त कम्पनीहरूलाई आर्थिक कारोवार गर्न रोक लगाइनेछ। यदि त्यस्तो पाइएमा नियमानुसार कडा भन्दा कडा कारवाहीको प्रकृया अगाडी बढाइने छ।
६७. माथि उल्लेखित गाउँपालिकाको निति तथा कार्यक्रमलाई प्रभावकारी कार्यन्वयनका लागि चौमासिक रूपमा प्रगति समीक्षा र थप कार्ययोजना निर्माण गरिनेछ।

नोवल कोरोना भाइरस (कोभीड-१९) को कारण चालु आ.व. मा सन्चालन गर्नुपर्ने कतिपय कार्यक्रमहरू बन्दावन्दिको कारणले हुन नसकेको यथार्थलाई हृदयगडम गरि यसबाट बच्नको लागि नियमित सरसफाई, सामाजिक दुरी कायम गर्ने तथा अन्य स्थानबाट आउने व्यक्तिहरूको सम्पर्कमा नजान अपिल गर्दै कोभिड-१९ को कारण प्रत्यक्ष रूपमा प्रभावित अंसगठित क्षेत्रमा कार्यरत मजदुरहरू रोजगारीबाट वन्चित हुन परेकोले

निजहरूलाई विकास निर्माणको मुल प्रवाहमा ल्याई रोजगारि प्रदान गर्ने उद्देश्यले कृषि पशुपालन जस्ता व्यावसायमा निजहरूलाई प्रोत्साहित गरिने साथै कामधरहरू धदारा सम्पन्न गर्न नसकिने ठुला आयोजनाहरू बाहेक अन्य सम्पूर्ण योजनाहरूको कार्य व्यक्तिहरूबाट गरि निजहरूलाई स्थानिय तहमा रोजगारिको अवसर प्रदान गर्ने सो गर्नका लागि ठुलो खालका मेसिनरि (डोजर,स्काभेटर जस्ता)उपकरणहरू योगमा निरुत्साहित गरिने छ ।

अन्त्यमा, यस ऐतिहासिक अवसरमा यस कार्यक्रमा उपस्थित भई यस गाउँपालिका परिवारको सुनकोशी गाउँपालिकालाई समृद्ध बनाउने अभियानलाई प्रेरणा प्राप्त भएको अनुभूति गराउनु भएकोमा सम्पूर्ण गाउँपालिका वासी वुवा आमा दाजुभाई दिदि बहिनीहरू, गाउँपालिका उपाध्यक्षजू, वडा अध्यक्ष ज्यूहरू, कार्यपालिका सदस्य ज्यूहरू, गाउँसभा सदस्य ज्यूहरू, प्रत्यक्ष तथा अप्रत्यक्ष रूपमा सहयोग पुर्याउनु हुने राजनैतिक दल, सञ्चार कर्मी, सुरक्षा कर्मी, समाज सेवी र आम नागरिक समाज लगायत सम्पूर्ण कर्मचारी तथा यहाँ उपस्थित सबैमा सुनकोशी गाउँपालिकाको तर्फबाट आभार तथा कृतज्ञता व्यक्त गर्दछु ।

धन्यवाद

रुद्र प्रसाद अधिकारी
अध्यक्ष
सुनकोशी गाउँपालिका
२०७७ असार १० गते